



جو آدمی دنیا کے حالات پر کبھی غور نہیں کرتا اُس سے زیادہ کوئی بیوقوف نہیں ہے اور غور کرنے کے واسطے دنیا میں ہزاروں طرح کی باتیں ہیں لیکن سب سے عمدہ اور ضروری آدمی کا حال ہے۔

غور کرنا چاہیے کہ جس روز سے آدمی پیدا ہوتا ہے زندگی میں مرنے تک اُس کو کیا کیا باتیں پیش آتی ہیں اور کیوں کر اُس کی حالت بدلا کرتی ہے انسان کی زندگی میں سب سے اچھا وقت رکھین کا ہے۔ اس عمر میں آدمی کو کسی طرح کا فکر نہیں ہوتا۔ ماں باپ نہایت شفقت اور محبت سے اُس کو پالتے ہیں اور جہاں تک بس چلتا ہے اُس کو آرام دیتے ہیں۔ اولاد کے اچھا کھانے اچھا پہننے سے ماں باپ کو خوشی ہوتی ہے۔ بلکہ ماں باپ اولاد کے آرام کے واسطے اپنے اوپر تکلیف اور رنج گوارا کر لیتے ہیں۔

مرد جو باپ ہوتے ہیں کوئی محنت اور مزدوری سے کماتے ہیں۔ کوئی پیشہ کرتے ہیں، کوئی سوداگری، کوئی نوکری، غرض جس طرح بن پڑتا ہے اولاد

کی آسائش کے واسطے روپیہ پیدا کرتے ہیں۔ عورتیں جو ماں ہوتی ہیں اگر باپ کی کمائی گھر کے خرچ کو کافی نہیں ہوتی بعض اوقات خود بھی روپیہ پیدا کرنے کے واسطے محنت کیا کرتی ہیں۔ کوئی ماں سلائی سیتی ہے کوئی گونا گونی ہے۔ کوئی ٹوپیاں کا ڈھتی ہے۔ یہاں تک کہ کوئی مصیبت کی ماری ماں پر خراکات کر، چکی پیس کر، یا ماگری کر کے اپنے بچوں کو پالتی ہے۔ اولاد کی محبت جو ماں باپ کو ہوتی ہے، ہرگز بناوٹ اور ظاہر داری کی نہیں ہوتی بلکہ سچی اور دلی محبت ہے اور خدا نے تعالیٰ نے جو بڑا دانہ ہے، اولاد کی یہ مانتا ماں باپ کو اس لیے لگا دی ہے کہ اولاد پرورش پالے۔

ابتداءً عمر میں بچے نہایت بے بس ہوتے ہیں۔ نہ بولتے ہیں نہ سمجھتے نہ چلتے نہ پھرتے، اگر ماں باپ محبت سے اولاد کو نہ پالتے تو بچے بھوکے مرجاتے، کہاں سے ان کو روٹی ملتی، کہاں سے کپڑا لاتے اور کیوں بڑے ہوتے آدمی پر کیا موقوف ہے جانوروں میں بھی اولاد کی مانتا بہت سخت ہے۔ مرغی بچوں کو کس طرح پالتی ہے؟ دن بھر اُن کو پردوں میں چھپانے چھی رہتی ہے۔ ایک دانہ اناج کا بھی اُس کو ملتا ہے تو آپ نہیں کھاتی بچوں کو بلا کر چونچ سے اُن کے آگے رکھ دیتی ہے اور اگر چیل یا بلی اس کے بچوں کو بانا چاہے تو اپنی جان کا خیال نہ کر کے لٹے اور مرنے کو موجود ہو جاتی ہے

غرض یہ خاص محبت ماں باپ کو صرف اس لیے خدا نے دی ہے کہ چھوٹے سے ننھے ننھے بچوں کو جو ضرورت ہو، اگلی نہ رہے۔ بھوک کے وقت

کھانا اور پیاس کے وقت پانی یا سردی سے بچنے کو گرم کپڑا اور ہر طرح کے آرام کی چیز وقت مناسب پر مل جائے۔ دیکھنے سے یہ بات معلوم ہوتی ہے کہ یہ خاص محبت اسی وقت تک رہتی ہے جب تک بچوں کو ضرورت اور احتیاج ہوتی ہے۔

جب مرغی کے بچے بڑے ہو جاتے ہیں تو وہ اُن کو پروں میں چھپانا چھوڑ دیتی ہے اور جب بچے چل پھر کر اپنا پیٹ آپ بھر لینے کے قابل ہو جاتے ہیں تو مرغی کچھ بھی ان کی مدد نہیں کرتی بلکہ جب بہت بڑے ہو جاتے ہیں تو اُن کو اس طرح مارنے لگتی ہے کہ گویا وہ اُن کی ماں نہیں ہے۔

آدمی کے ماں باپ کا بھی یہی حال ہے۔ جب تک بچہ بہت چھٹا ہے ماں دودھ پلاتی ہے اور اُس کو گود میں اٹھائے پھرتی ہے، اپنی نیند حرام کر کے بچے کو تھپک تھپک کر سلاتی ہے۔ جب بچہ اتنا سیانہ ہو کہ وہ کچھ ہی کھانے لگا، ماں دودھ بالکل چھڑا دیتی ہے اور وہی دودھ جس کو برسوں پیار سے پلاتی رہی، سختی اور بیرحمی سے نہیں پینے دیتی۔ کرٹوی چیزیں لگاتی ہے اور بچہ ضد کرتا ہے تو مارتی اور گھڑکتی ہے۔ چند روز کے بعد بچوں کا یہ حال ہو جاتا ہے کہ گود میں لینا تک ناگوار ہوتا ہے۔ کیا تم نے اپنے چھوٹے بھائی بہن کو اس بات پر مار کھاتے نہیں دیکھا کہ ماں کی گود سے نہیں اُترتے ہیں۔ ماں خفا ہو رہی ہے کہ کیسا ناہموار بچہ ہے

ایک دم گود سے نہیں اترتا " ان باتوں سے یہ مت سمجھو کہ ماں کو محبت نہیں رہی بلکہ ہر حالت کے ساتھ ایک خاص طرح کی محبت ہوتی ہے۔ اولاد کا حال یکساں نہیں رہتا۔ آج دودھ پیتے ہیں کل کھانے لگے۔ پھر پانوں چلنا سیکھا۔ جتنا بڑا بچہ ہوتا گیا اُسی قدر محبت کا رنگ بدلتا گیا۔ لڑکے اور لڑکیاں پڑھنے اور کھنے کے واسطے کیسی کیسی ماریں کھاتے ہیں۔ اگرچہ پوتونی سے بچے نہ سمجھیں لیکن ماں باپ کے ہاتھوں سے جو تکلیف بھی تم کو پہنچے وہ ضرور تمہارے اپنے فائدہ کے واسطے ہے۔ تم کو دنیا میں ماں باپ سے الگ رہ کر بہت دنوں جینا پڑے گا۔ کسی کے ماں باپ تمام عمر زندہ نہیں رہتے خوش نصیب ہیں وہ لڑکے اور لڑکیاں جنہوں نے ماں باپ کے جیسے سچی ایسا ہنر اور ایسا ادب سیکھا جس سے اُن کی تمام زندگی خوشی اور آرام میں گزری اور نہایت بد قسمت ہے وہ اولاد جس نے ماں باپ کی زندگی کی قدر نہ کی اور جو آرام بطفیل والدین اُن کو میسر ہوا اس کو اکارت کیا اور ایسے اچھے فراغت اور بے فکری کے وقت کو مستی اور کھیل کود میں ضائع کیا اور عمر بھر رنج و مصیبت میں کاٹی۔ آپ عذاب میں رہے اور ماں باپ کو بھی اپنے سبب عذاب میں رکھا۔

مرنے پر کچھ موقوف نہیں شادی بیاہ ہوئے پیچھے اولاد ماں باپ سے جینے جی چھوٹ جاتی ہے۔ جب اولاد جوان ہوتی ہے، ماں باپ بڑھے ہو جاتے ہیں اور خود اولاد کے محتاج ہو جاتے ہیں۔ پس جوان ہوئے

پچھے اولاد کو ماں باپ سے مدد ملنی تو درکنار خود ماں باپ کی خدمت اور مدد کرنی پڑتی ہے۔ لڑکوں اور لڑکیوں کو ضرور سوچنا چاہیے کہ ماں باپ سے الگ ہوئے پچھے ان کی زندگی کیونکر گزرے گی۔

دنیا میں بہت بھاری بوجھ مردوں کے سر پر ہے۔ دنیا میں کھانا کپڑا اور روزمرہ کے خرچ کی سب چیزیں روپیہ سے حاصل ہوتی ہیں اور یہ سب کھڑے روپیہ کا ہے۔ عورتوں کو بڑی خوشی کی بات ہے کہ اکثر کمانے اور روپیہ پیدا کرنے کی محنت سے محفوظ رہتی ہیں۔ دیکھو مرد کیسی کیسی محنت کرتے ہیں۔ کوئی بھاری بوجھ سر پر اٹھاتا ہے۔ کوئی لکڑی ڈھوتا ہے۔ ستار۔ ستار۔ ٹھنڈا۔ کسیر۔ کندرگر۔ زرکوب۔ دیکھتے۔ تارکش۔ طبع ساز۔ جڑیا۔ سلمہ ستارے والا۔ بیہ۔ بدر ساز۔ مینا ساز۔ قلعی گر۔ سادہ کار۔ صیقل گر۔ آئینہ ساز۔ زردوز۔ منھیار۔ نعلبند۔ ٹیکنہ ساز۔ کامدانی والا۔ سان گر۔ نیاریا۔ ڈھلیہ۔ بڑھی۔ خرا دی۔ ناریل والا۔ کنگھی ساز۔ نمب پھوڑ۔ کاغذی۔ جلاہا۔ روگر۔ رنگری۔ چھپی۔ درزی۔ دستار بند۔ علاقہ بند۔ نیچر بند۔ ہرکن۔ سنگتراش۔ چھک۔ معمار۔ دیگر۔ کھار۔ حلوائی۔ تیلی۔ تنبولی۔ رنگ ساز۔ گندھی وغیرہ جتنے پیشہ والے ہیں سب کے کاموں میں برابر درجے کی تکلیف ہے اور یہ تمام تکلیف روپیہ کمانے کے واسطے مرد سے ادا ہوتی ہیں لیکن اس بات سے یہ نہیں سمجھنا چاہیے کہ عورتوں سے سوائے کھانے اور سو رہنے کے کوئی کام دنیا کا متعلق نہیں ہے بلکہ خانداری کے تمام کام عورتیں ہی کرتی ہیں، مرد

اپنی کمائی عورتوں کے آگے لا کر رکھ دیتے ہیں اور عورتیں اپنی عقل سے اس کو ایسے بند و بست اور سلطے کے ساتھ اٹھاتی ہیں کہ آرام کے سوائے عزت اور نام پر حرج نہیں آنے پاتا۔ پس اگر عورت سے دیکھو تو دنیا کی گاڑی جب تک ایک پیسہ مرد کا اور دوسرا پیسہ عورت کا نہ ہو چل نہیں سکتی، مردوں کو روپیہ کمانے کے بعد اتنا وقت نہیں بچتا کہ اس کو گھر کے چھوٹے چھوٹے کاموں میں صرف کریں۔

اسے لڑکواؤ وہ بات سیکھو کہ مرد ہو کر تمہارے کام آئے اور اسے لڑکھو! وہ ہنر حاصل کرو کہ عورت ہونے پر تم کو اس سے خوشی اور فائدہ ہو۔

بیشک عورت کو خدا نے مرد کی نسبت کسی قدر کمزور پیدا کیا ہے لیکن ہاتھ۔ پاؤں۔ کان۔ آنکھ۔ عقل۔ سمجھ۔ یاد سب مرد کے برابر عورت کو دیے ہیں۔ لڑکے انہیں چیزوں سے کام لیکر، عالم۔ حافظ۔ حکیم۔ کاریگر۔ دستکار۔ ہرن میں طاق اور ہرن میں مشاق ہو جاتے ہیں جو لڑکیاں اپنا وقت گڑیاں گھیننے اور کمانیاں سننے میں کھوتی ہیں وہ بے ہنر رہتی ہیں اور جن عورتوں نے وقت کی قدر پہچانی اور اس کو کام کی باتوں میں لگایا وہ مردوں کی طرح دنیا میں نامور اور مشہور ہوتی ہیں جیسے نور جہاں بیگم۔ زیب النساء بیگم یا ان دنوں نواب سکندر بیگم یا ملکہ وکٹوریہ یہ وہ عورتیں ہیں جنہوں نے ایک چھوٹے سے گھر اور کنبے کا نہیں بلکہ ملک اور جہاں کا بند و بست کیا۔

بعض نادان عورتیں خیال کرتی ہیں کہ بہت بڑھ کر کیا۔ مردوں کی طرح مولوی ہونا ہے؟ پھر محنت کرنے سے فائدہ؟ لیکن اگر کوئی عورت زیادہ بڑھ گئی ہے تو بیشک اُس نے زیادہ فائدہ بھی حاصل کیا ہے اس بات سے انکار نہیں کرتے کہ زیادہ علم عورتوں کو پڑھنا ضرور نہیں لیکن جس قدر ضرور ہے اُس کو کتنی عورتیں حاصل کرتی ہیں۔ کہے کہ اوردو پڑھ لینا نہایت ضرور ہے اگر اتنا نہیں ہے تو بیشک ہرج ہوتا ہے یا اپنے گھر کی بات غیروں پر ظاہر کرنی پڑتی ہے یا اُس کے چھپانے سے نقصان ہوتا ہے۔ عورتوں کی باتیں اکثر حیا اور پردے کی ہوتی ہیں لیکن اپنی ماں بہن سے کبھی اُن کو ظاہر کرنے کی ضرورت ہوتی ہے اور اتفاق سے ماں بہن وقت پر پاس نہیں ہوتیں۔ ایسی صورت میں یا تو حیا کو بالائے طاق رکھنا پڑتا ہے یا نہ کہنے کے سبب نقصان اٹھانا پڑتا ہے۔

کھانا نسبت پڑھنے کے کسی قدر مشکل ہے لیکن اگر کوئی شخص کسی کتاب سے چار سطریں روز نقل کیا کرے اور اسی قدر اپنے دل سے بنا کر لکھا کرے اور اصلاح یا کرے تو ضرور چند مہینوں میں وہ لکھنا سیکھ جائے گا۔ جو سختی سے مطلب نہیں لکھنا ایک ہنر ہے جو ضرورت کے وقت بہت کام آتا ہے۔ اگر غلط ہو یا حرف بد صورت اور نادرست لکھے جائیں تو بیدل ہو کر مشق کو موقوف کر دو۔ کوئی کام ہو ابتدا میں اچھا نہیں ہو کرتا۔ اگر کسی بڑے عالم کو ایک ٹوپی کترنے اور بیسنے

کو دو۔ جس کو کبھی ایسا اتفاق نہ ہوا ہو ضرور ٹوپی کو خراب کرے گا۔ چلنا پھرنا جو تم کو اب ایسا آسان ہے کہ بے تکلف دوڑتی پھرتی ہو شاید یاد نہ رہا ہو کہ تم نے کس شکل سے سیکھا مگر تمہارے ماں باپ اور بزرگوں کو بخوبی یاد ہے کہ پہلے تم کو بے سہارے بیٹھنا نہیں آتا تھا۔ جب تم کو گود سے اُتار کر نیچے بٹھاتے تھے۔ ایک آدمی پکڑے رہتا تھا۔ یا انگلیہ کا سہارا لگا دیتے تھے۔ پھر تم نے گر پڑ کر گھٹنیوں چلنا سیکھا۔ پھر کھڑا ہونا لیکن چار پائی پکڑ کر۔ پھر جب تمہارے پاؤں زیادہ مضبوط ہو گئے رفتہ رفتہ چلنا آگیا مگر صد ہا مرتبہ تمہارے چوٹ لگی اور ہر روز تم کو گرتے سنا۔ اب وہی تم ہو کہ خدا کے فضل سے ماشا اللہ دوڑی دوڑی پھرتی ہو اسی طرح ایک دن لکھنا بھی آجائے گا اور فرض کرو تم کو لڑکوں کی طرح اچھا لکھنا نہ بھی آیا۔ تاہم بقدر ضرورت تو ضرور آجائے گا اور یہ مشکل تو نہ رہے گی کہ دھوین کے کپڑوں اور پیسے والی کی پسائیوں کے واسطے دیوار پر لکیریں کھینچتی پھریا کنکر تھر جوڑ کر رکھو۔

گھر کا حساب کتاب لینا دینا زبانی یاد رکھنا بہت مشکل ہے اور بعض مردوں کی عادت ہوتی ہے کہ جو روپیہ پیسہ گھر میں دیا کرتے ہیں اُس کا حساب پوچھا کرتے ہیں۔ اگر زبانی یاد نہیں ہے تو مرد کو شبہ ہوتا ہے کہ یہ روپیہ کہاں خرچ ہوا اور آپس میں ناحق کا رنج و فساد پیدا ہوتا ہے اگر عورتیں اتنا لکھنا بھی سیکھ لیا کریں کہ اپنے سمجھنے کے واسطے کافی ہوتو

کیسی اچھی بات ہے۔

کھنے پڑھنے کے علاوہ سینا پر دنا کھانا پکانا یہ دونوں ہنر ہر ایک لڑکی کو سیکھنے ضرور ہیں۔ کسی آدمی کو یہ حال معلوم نہیں ہے کہ آئندہ اس کو کیا اتفاقات پیش آئے گا۔ بڑے امیر اور بڑے دولت مند یکایک غریب اور محتاج ہو جاتے ہیں اگر کوئی ہنر ہاتھ میں پڑا ہوتا ہے ضرورت کے وقت کام آتا ہے۔ یہ ایک مشہور بات ہے کہ اگلے وقتوں کے بادشاہ باوجود دولت و ثروت کے ضرور کوئی کام سیکھ رکھا کرتے تھے تاکہ نصیب کے وقت کام آئے۔

یاد رکھو کہ دنیا کی کوئی حالت قابل اعتبار نہیں۔ اگر تم کو اس وقت آرام و فراغت میسر ہے خدا کا شکر کر دو کہ اس نے اپنی ہر بانی سے ہمارے گھر میں برکت اور فراغت دی ہے لیکن اس کے یہ معنی نہیں ہیں کہ تم اس آرام کی قدر نہ کرو یا آئندہ کے واسطے اپنا اطمینان کرو کہ یہی آرام ہم کو ہمیشہ کے واسطے حاصل رہے گا۔ آرام کے دنوں میں عادتوں کا درست رکھنا ضرور ہے۔ اگر تم کو خدا نے لوکر چاکر بھی دیے ہوں لیکن تم کو اپنی عادت نہیں بگاڑنی چاہیے شاید خدا سزا ستہ یہ مقدور باقی نہ رہے تو یہ عادت بہت تکلیف دے گی۔

آپ اٹھ کر پانی نہ پینا یا چھوٹے چھوٹے کاموں میں لوکروں، یا چھوٹے بھائی بہنوں کو تکلیف دینا اور آپ احدی بن کر بیٹھے رہنا

نامناسب بات ہے اور عادت کے بگاڑ کی نشانی ہے۔ تم کو اپنا سب کام آپ کرنا چاہیے بلکہ اگر تم چست و چالاک رہو تو گھر کے بہت کام تم اٹھا سکتی ہو اور اگر تم تھوڑی سی محنت بھی اختیار کرو تو اپنی ماں کو بہت مدد اور سہارا لگا سکتی ہو۔ خوب غور کر کے اپنا کام کوئی ایسا مت چھوڑو جس کو ماں اپنے ہاتھوں کرے یا دوسروں کو اس کے واسطے بلاتی اور تکلیف دیتی پھرے۔

اسے میری پیاری لڑکی رات کو جب سونے لگو اپنا بچھوٹا اپنے ہاتھ سے بچھالیا کرو اور صبح سویرے اٹھ کر آپ تکر کے احتیاط سے مناسب جگہ رکھ دیا کرو۔ اپنے کپڑوں کی گھڑی اپنے اہتمام سے رکھو۔ جب کپڑے بدلنے منظور ہوں اپنے ہاتھ سے پھٹا اُدھر اور دست کر لیا کرو۔ میلے کپڑوں کی احتیاط کرو جب تک دھوین کپڑے لینے آئے تھلجیدہ کھونٹی پر رکھا رکھو اگر کپڑے بدل کر میلے کچیلے کپڑے اٹھانہ رکھو گی، شاید چوبے کا ٹڈالیں یا پڑے پڑے زیادہ میلے ہوں اور دھوین اُن کو خوب صاف نہ کر سکے یا شاید زمین کی نمی اور پسینے کی تری سے ان میں دیمک لگ جائے پھر دھوین کو اپنے میلے کپڑے آپ دیکھ کر دیا کرو اور جب دھو کر لائے خود دیکھ لیا کرو۔ شاید کوئی کپڑا کم نہ کر لائی ہو یا کہیں سے پھاڑ نہ دیا ہو یا کہیں داغ باقی نہ رہ گئے ہوں۔ اس طرح جب تم اپنے کپڑوں کی خبر رکھو گی تمہارے کپڑے خوب صاف دھلا کریں گے اور کوئی کپڑا گم نہ ہوگا۔

جو زیور تم پہنے رہتی ہو بڑے داموں کی چیز ہے شام کو سونے سے پہلے اور صبح کو جب سو کر اٹھو خیال کر لیا کرو کہ سب ہے یا نہیں۔ اکثر بیچر لڑکیاں کھیل کود میں زیور گرا دیتی ہیں اور کئی کئی دن کے بعد ان کو معلوم ہوتا ہے کہ بالی گر گئی۔ چھلانگی پڑا جبکہ گھر میں کئی مرتبہ جھاڑو دی گئی۔ کیا معلوم ذرا سی چیز کہاں گئی یا کس جگہ مٹی میں دب گئی تب وہ غافل لڑکیاں زیور کے واسطے انوس کر کے روتی ہیں اور تمام گھر کو جستجو میں حیران کر ڈالتی ہیں اور جب ماں باپ کو معلوم ہوتا ہے کہ یہ لڑکی زیور کو احتیاط سے نہیں رکھتی اور کھو کھو دیتی ہے تو وہ بھی دریغ کرنے لگتے ہیں۔

تم کو ہمیشہ خیال کرنا چاہیے کہ گھر کے کاموں میں کونسا کام تمہارے کرنے کا ہے۔ بیشک چھوٹے بہن بھائی اگر روتے اور ضد کرتے ہیں تم ان کو سنبھال سکتی ہو تاکہ ماں کو تکلیف نہ دیں۔ منہ دھلانا ان کے کھانے اور پانی کی خبر رکھنا کپڑا پہنانا یہ سب کام اگر تم چاہو تو کر سکتی ہو لیکن اگر تم اپنے بھائی بہنوں سے لڑو اور ضد کرو تو تم خود اپنا وقت کھوتی ہو اور ماں کو تکلیف دیتی ہو وہ گھر کا کام دیکھے یا تمہارے مقدمے فیصلہ کیا کرے گھر میں جو کھانا پکتا ہے اس کو اسی غرض سے نہیں دیکھنا چاہیے کہ کب پک چکے گا اور کب ملے گا۔ گھر میں جو کتنا اور تلی یا دوسرے جانور پلے ہیں وہ اگر بیٹ بھرنے کی اُمید سے کھانے کے منتظر رہیں تو

مضائق نہیں لیکن تم کو ہر بات میں غور کرنا چاہیے کہ سالن کس طرح بھونا جاتا ہے۔ نمک کس اندازہ سے ڈالتے ہیں۔ اگر ہر ایک کھانے کو غور سے دیکھا کر دو تو یقین ہے کہ چند روز میں تم بچکانا سیکھ جاؤ گی۔ اور تم کو وہ ہنر آجائے گا جو دنیا کے تمام ہنروں میں سب سے زیادہ ضرورت کی چیز ہے۔ معمولی کھانوں کے علاوہ تکلف کے چند کھانوں کی ترکیب بھی سیکھ لینی چاہیے۔ آٹے گنے کی دعوت میں ہمیشہ طرح طرح کے پرتکلف کھانوں کی ضرورت ہوا کرتی ہے۔ کباب۔ پلاؤ۔ میٹھے چاول زردہ۔ بطنجن۔ چٹنی۔ مڑبہ۔ فیرنی۔ سب مزہ دار کھانے ہیں۔ ہر ایک کی ترکیب یاد رکھنی چاہیے۔ بعض کھانے تکلف کے تو نہیں ہوتے لیکن ان کا مزہ دار بچکانا تعریف کی بات ہے۔ جیسے مچھلی کریلے۔

سینا تو چنداں دشوار نہیں۔ قطع کرنا اللبتہ عقل کی بات ہے۔ دل لگا کر اس کو معلوم کر لینا بہت ضرور ہے۔ عورتوں کے سب کپڑوں کا قطع کرنا خاصکے ضرور سمجھ لینا چاہیے۔ اکثر بیوقوف عورتیں اپنے کپڑے دوسری عورتوں کے پاس قطع کرنے کے واسطے لئے پھر کرتی ہیں اور ان کو تھوڑی سی بات کے لیے ہمت سی خوشامد کرنی پڑتی ہے۔ مردانے کپڑوں میں انگر کھا کسی قدر مشکل ہے۔ تم اپنے بھائیوں کے انگر کھے قطع کیا کرو۔ دو چار انگر کھے قطع کرنے سے سمجھ میں آجائے گا۔

لڑکیاں شرم کے مارے منہ سے نہ کہیں لیکن دل میں تو ضرور

جانتی ہیں کہ کنوارے دن اور ہیں۔ آخر یہ ہے جائیں گے
 بیاہے پیچھے بالکل نئی طرح کی زندگی بسر کرنی پڑتی ہے جیسا کہ تم ماں
 اور نانی اور خالہ اور کنبے کی تمام عورتوں کو دیکھتی ہو کنوارے کا وقت
 بہت تھوڑا وقت ہے۔ اس وقت کا اکثر حصہ تو بے تیزی میں گزر جاتا
 ہے۔ وہ پہاڑ زندگی تو آگے آرہی ہے جو طرح طرح کے جھکڑوں اور
 انواع و اقسام کے بکھیڑوں سے بھری ہوئی ہے۔ اب تم غور کرو کہ تم
 کوئی اٹوکی لڑکی تو ہو نہیں کہ بیاہے پیچھے تم کو کچھ اور جگہ لگا جائیگی
 جو دنیا جہان کی ہو بیٹیوں کو پیش آتی ہے وہ تم کو بھی پیش آئے گی۔
 پس سوچنا چاہیے کہ عورتیں کس طرح زندگی بسر کرتی ہیں۔ بیاہے
 پیچھے کسی اُن کی عزت ہوتی ہے۔ مرد کیا اُن کی توقیر اور کس طرح اُن کی
 خاطر داری کرتے ہیں۔ خاص لوگوں کی حالت پر تو نظر کرو مت۔ بعض
 جگہ اتفاق سے زیادہ ملاپ ہوا، عورت مرد پر غالب آگئی اور جہاں زیادہ
 ناموافق ہوئی عورت کا دُقر بالکل اُٹھ گیا۔ یہ تو بات ہی الگ ہے، ملک کے
 عام دستور اور عام رواج کو دیکھو، سو عام دستور کے موافق ہم تو عورتوں
 کی کچھ قدر نہیں دیکھتے۔ ناقصات العقول تو اُن کا خطاب ہے۔ تریاہٹ
 تریاچتر، مردوں کے زبان زد۔ عورتوں کے مکر کی مذمت قرآن پاک
 میں موجود ”اِنَّ كَيْدَ كُنَّ عَظِيْمًا“ مرد لوگ عورت کی ذات کو
 بے وفا جانتے ہیں۔ مصرع

اسپ وزن و شمشیر و فادار کہ دید
 ایک شاعر نے عورتوں کی وجہ تسمیہ میں بھی ان کی مذمت پیدا کی ہے
 اگر نیک بودے سر انجام زن
 زناں را مزن نام بودے وزن
 یہ سب باتیں تو کتابوں میں لکھی ہوئی ہیں۔ خانہ داری کے پرتاؤ میں
 دیکھو تو گھر کی مثل خدمت کے علاوہ دنیا کا کوئی عمدہ کام بھی عورتوں
 سے لیا جاتا ہے یا کسی عمدہ کام کی صلاح و مشورے میں عورتیں شریک
 ہوتی ہیں۔ جن گھروں میں عورتوں کی بڑی عزت اور بڑی خاطر داری ہے
 وہاں بھی جب عورتوں سے پوچھا جاتا ہے تو یہی، کیوں بی؟ آج کیا ترقاری
 پڑے گی؟ لڑکی کے واسطے ٹاٹ بانی جوتی منگو ادگی یا ڈیڑھ حاشیہ کی؟
 چھایا مانگ چھدی لوگی یا بجازی؟ زردہ پور بی لینا منظور ہے یا
 امانت خانی۔ زرائی کو اودی گوٹ لگے گی یا سرمئی؟ اس کے سوا
 کوئی عورت بتادے کہ کبھی مردوں نے اُس سے بڑی بڑی باتوں میں
 صلاح کی ہے؟ یا کوئی بڑا کام اُس کے اختیار میں چھوڑ دیا ہے؟
 پس اسے عورتو! کیا تم کو ایسے بڑے حالوں جینا کبھی ناخوش
 نہیں آتا؟ اپنی بے اعتباری اور بے وقری پر کبھی افسوس نہیں ہوتا؟
 کیا تمہارا جی نہیں چاہتا کہ مردوں کی نظروں میں تمہاری عزت
 ہو؟ تم نے اپنے ہاتھوں اپنا دُقر کھو رکھا ہے۔ اپنے کارن

نظروں سے گری ہوئی ہو۔ تم کو قابلیت ہو تو مردوں کو کب تک خیال نہ ہوگا
تم کو لیاقت ہو تو مردوں کو کہاں تک پاس نہ ہوگا۔ مشکل تو یہ ہے کہ تم صرف
اسی روٹی دال پکالینے اور پھٹا پڑا ناسی لینے کو لیاقت سمجھتی ہو؟ پھر
جیسی لیاقت ہے ویسی قدر ہے۔ تمہاری اس بانفعل کی حالت پر
ایک بد عقل اور ایک مکروہیو فانی کیا اگر دنیا بھر کے الزام تم پر
رنگائے جائیں تو واجب اور دنیا بھر کی برائیاں تم میں کھالی
جائیں تو بجا۔

اے عورتو! تم مردوں کا دل بہلاؤ۔ اُن کی زندگی کا سرمایہ پیش
اُن کی آنکھوں کی باغ دہار، اُن کی خوشی کو زیادہ اور اُن کے غم کو
غلط کرنے والیاں ہو، اگر تم سے مردوں کو بڑے کاموں میں مدد ملے
اور تم کو بڑے کاموں کے انتظام کا سلیقہ ہو تو مرد تو تمہارے پانوں
دھو دھو کر پیا کریں اور تم کو اپنا سرتاج بنا کر رکھیں۔ تم سے بہتر اُن کا
عقل اگر تم سے بہتر اُن کا صلاح کار تم سے بہتر اُن کا خیر خواہ اور کون ہے
لیکن بڑے کاموں کا سلیقہ تم کو حاصل ہو تو کیونکر ہو۔ گھر کی چار دیواری
میں تم تو قید ہو۔ کسی سے ملنے کی تم نہیں، کسی سے بات کرنے کی تم نہیں
عقل ہو یا سلیقہ آدمی سے آدمی سیکھتا ہے۔ مرد لوگ پڑھ لکھ کر عقل
و سلیقہ حاصل کرتے ہیں اور جو لکھے پڑھے نہیں وہ بھی ہزاروں
طرح کے لوگوں سے ملنے دین سے دین طرح کی باتیں سنتے، اس

پردے سے تو تم کو نجات کی امید نہیں۔ ہمارے ملکی دستور اور رواج
نے پردہ نشینی کو عورتوں پر فرض دیا ہے اور اب اس رواج
کی پابندی نہایت ضرور ہے۔ پس سوائے پڑھنے لکھنے کے اور کتا تدبیر
ہے کہ تمہاری عقلوں کو ترقی ہو بلکہ مردوں کی نسبت عورتوں کو پڑھنے کی
زیادہ ضرورت ہے۔

مرد تو باہر کے پلٹے پھرنے والے ٹھہرے۔ لوگوں سے مل جل کر
بھی تجربہ حاصل کر لیں گے تم گھر میں بیٹھے بیٹھے کیا کر دو گی؟ سینے کی کوچی
عقل کی پڑیا نکال لو گی یا اناج کی کوٹھری سے تجربہ کی جھڑی بھر لاؤ گی۔
پڑھنا سیکھو کہ پردے میں بیٹھے ہوئے تمام دنیا کی سیر کر لیا کرو۔ علم حاصل
کرو کہ اپنے گھر میں زمانے بھر کی باتیں تم کو معلوم ہوا کریں۔

عورتوں کو اپنی اولاد کی تہذیب کے واسطے بھی لیاقت حاصل
کرنے کی بہت ضرورت ہے۔ لڑکیاں تو بیاہ تک اور لڑکے بھی اکثر
دین برس کی عمر تک گھروں میں تربیت پاتے ہیں اور ماؤں کی خوب
اُن میں اثر کر جاتی ہے

پس اے عورتو! اولاد کی اگلی زندگی تمہارے اختیار میں ہے
چاہو تو شروع سے اُن کے دلوں میں وہ ارادے اور وہ اپنے خیال بھروسہ
کہ یہ بڑے ہو کر نام اور نود پیدا کریں اور تمام عمر آسائش میں بسر کر کے
تمہارے شکر گزار رہیں اور چاہو تو اُن کی اُٹا دکو ایسا بگاڑ دو

کہ جوں جوں بڑے ہوں خرابی کے بچھن سیکھتے جائیں اور انجام تک اس ابتدا کا تامل کیا کریں۔ لڑکوں کو بولنا آیا اور تعلیم پانے کا مادہ حاصل ہوا۔ اگر ماؤں کو لیاقت ہو تو اسی وقت سے بچوں کو تسلیم کر چلیں۔ مکتب یا مدرسے بھیجنے کے انتظار میں لڑکوں کے کئی برس ضائع جاتے ہیں۔ بہت چھوٹی عمر میں نہ تو خود لڑکوں کو مدرسے جانے کا شوق ہوتا ہے اور نہ ماؤں کی محبت اس بات کی مقتضی ہوتی ہے کہ ننھے ننھے بچے جو ابھی اپنی ضرورتوں کے ضبط پر قادر نہیں ہیں استاد کی قید میں رکھے جائیں۔ لیکن ماںیں اگر چاہیں، اسی وقت میں ان کو بہت کچھ کھا پڑھادیں۔

لڑکے مدرسے میں بیٹھنے کے بعد بھی مدتوں تک بیدلی سے پڑھا کرتے ہیں اور بہت دنوں میں ان کی استعداد کو ترقی ہوتی ہے۔ اس تمام وقت میں ان کو ماؤں سے بہت مدد مل سکتی ہے۔ اول تو ماؤں کی سی شفقت اور دل سوزی کہاں۔ دوسرے رات دن کا برابر پاس رہنا جب ذرا طبیعت متوجہ دیکھی، جھٹ کوئی حرف پہنچو ادا یا کچھ گفتنی ہی یاد کرادی۔ کہیں پورب بچھم کا امتیاز بنا دیا۔

ماںیں تو باتوں باتوں میں وہ سکھا سکتی ہیں جو استاد برسوں کی تعلیم میں بھی نہیں سکھا سکتا، اور ماؤں کی تعلیم میں ایک یہ کتنا بڑا لطف ہے کہ لڑکوں کی طبیعت کو وحشت نہیں ہونے پاتی۔ اور

شوق کو ترقی ہوتی جاتی ہے۔

اولاد کی تہذیب تو تہذیب، ان کی پرورش کی تدبیر ان کی جان کی حفاظت، ماؤں کے اختیار میں ہے۔ اگر خدانہ خواستہ کہیں اس سلیقہ میں کمی ہے تو اولاد کی جان پر گزند ہے، ایسا کون کبخت ہوگا کہ جس کو ماؤں کی محبت میں کلام ہو۔ لیکن وہی محبت اگر نادانی کے ساتھ بڑھتی جائے تو ممکن ہے کہ بجائے نفع کے اٹنا نقصان پہنچائے ذرا انصاف کرو کہ کیا ہزاروں جاہل اور کم عقل ماںیں ایسی نہیں ہیں جو اولاد کے ہر ایک مرض کو نظر گزار، پرچھانواں اور جھپیٹا یا آسیب سمجھ کر بجائے ددا کے جھاڑ پھونک اٹا کر کیا کرتی ہیں اور نامناسب علاج کا اثر تھیں سمجھ لو، کیا ہوتا ہوگا؟

غرض یہ ہے کہ کل خانہ داری کی درست عقل پر ہے اور عقل کی درستی علم پر موقوف ہے تم کو ایک لطیف قصہ سناتے ہیں۔ جس سے تم کو معلوم ہوگا کہ بے ہنری سے کیا تکلیف پہنچتی ہے؟

آغازِ قصہ

ایک بیوقوف لڑکی کا بیاہ ہو گیا تھا۔ اُس نے اپنی بیوقوفی سے سُسرال میں برس دو برس بھی نباہ ڈکھا، بیاہ کے چوتھے یا پانچویں ہی مہینے میاں پر تقاضا کرنا شروع کیا کہ تمہاری ماں بہنو میں ہمارا گزارا نہیں ہوتا ہم کو الگ مکان لے دو۔ میاں نے کہا کہ تمہارے جتنے جھگڑے اپنی ماں بہنوں کے ساتھ میں سنتا رہا ہوں ان سب میں تمہاری ہی خطا ہے۔ محلے میں جو آدمی بازاری طور کے رہتے ہیں تم نے انھیں کی لڑکیوں کو بہن بنا رکھا ہے۔ رات دن بھونڈ بھٹیک کی بیٹی چننا اور بجنشو قلعی گر کی بیٹی زلفن، کتوسقے کی بیٹی رحمت۔ مولن کچھڑے کی بیٹی سستی، تمہارے پاس گھسی رہا کرتی ہیں اور تم کو اس بات کا کچھ خیال نہیں کہ یہ لوگ نہ ہماری برادری ہیں نہ بھائی بند نہ ان سے ہماری ملاقات نہ واہ درسم نہ محبت تمام محلے میں چرچا ہو رہا ہے کہ کیسی ہو آئی ہے؟ جب دیکھو ایسی ہی لڑکیاں اُس کے پاس بیٹھی ملتی ہیں۔ آخر محلے میں قاضی شریف حسین حکیم شفا الدولہ، منشی ممتاز احمد، مولوی روح اللہ میر حسن رضایہ

CH.
1

لوگ بھی تو رہتے ہیں اور ان کی بو بیٹیاں ہمارے گھر میں آتی جاتی ہیں۔ تم کسی سے بات بھی نہیں کرتیں۔ اگر والدہ صاحبہ نے تم کو ذلیل اور بیعزت لوگوں کی لڑکیوں سے ملنے کو منع کیا تو کیا بجا کیا؟ اُس بیوقوف بی بی نے جواب دیا کہ محبت ملاپ دل کے ملنے پر موت ہے۔ ہماری ماں کے ہمسایہ میں ایک باسو مٹھیا رہتا تھا۔ بنو اس کی بیٹی ہماری سہیلی تھی۔ جب ہم چھوٹے سے تھے اُس کے ساتھ کھیلا کرتے تھے۔ دو گڑیوں کا بیاہ بھی ہم نے بنو کے ساتھ کیا تھا۔ بنو بیچاری ہماری غریب تھی، ہم اپنی اماں سے چُر کر بہت چیزیں اس کو دیا کرتے تھے۔ اماں نے ہر چند منع کیا مگر ہم نے بنو کا ملنا نہ چھوڑا۔

میاں نے کہا: "تم نے بہت جھک مازا"

یہ سن کر وہ احمق عورت میاں سے بولی "دیکھو! خدا کی قسم میں نے کہہ دیا ہے، مجھ سے زبان سنبھال کر بلا کرو، نہیں تو پیٹ پیٹ کر اپنا خون کر ڈالوں گی!"

یہ کہہ کر رونے لگی اور اپنے ماں باپ کو کوسنا شروع کیا۔

"آئی اس اماں باوا کا بڑا ہو کیسی کج بختی میں ڈھکیل دیا، مجھ کو اکیلا پا کر سب نے ستانا شروع کیا ہے آئی میں مرجاؤں میرا جنازہ نکلے" اور غصے کے مارے پان کھانے کی پٹاری جو چار پائی